

ἔσορᾶν πόντιον ἄλσος,
πίσυνοι λεπτοδόμοις πεί-
σµασι λαοπόροις τε μαχαναῖς.

ταῦτά μου μελαγχίτων στρ. α'
φρῆν ἀμύσσειται φόβῳ, 115
ὄᾶ ὄᾶ, Περσικοῦ στρατεύµατος
τοῦδε μὴ πάλιν πύθῃ-
ται κένανδρον μέγ' ἄστν Σουσίδος,

καὶ τὸ Κίσσιον πόλισµ' ἀντ. α'
ἀντίδουπος ἄσεται, 120
ὄᾶ ὄᾶ, τοῦτ' ἔπος γυναικοπλη-
θῆς ὄμιλος ἀπύων,
βυσσίνοις δ' ἐν πέπλοις πέση λακίς. 124

πᾶς γὰρ ἱππηλάτας καὶ πεδοστιβῆς λεῶς στρ. β'
σµῆνος ὡς ἐκλέλοιπεν μελισ-
σᾶν σὺν ὀρχάμῳ στρατοῦ,
τὸν ἀμφίζευκτον ἕξαµεί- 130
ψας ἀµφοτέρας ἄλιον
πρῶνα κοινὸν αἴας.

λέκτρα δ' ἀνδρῶν πόθῳ πίμπλαται ἀντ. β'
δακρύµασιν. 136
Περσίδες δ' ἀβροπενθεῖς ἐκάσ-
τα πόθῳ φιλόνορι
τὸν αἰχµάεντα θοῦρον εὐ-
νατῆρα προπεµψαµένα
λείπεται μονόζυξ.